

अपंगांसाठी सुयोग्य ठरविण्यात आलेल्या
अंधांच्या सर्व प्रवर्गासाठी विहित केलेल्या
पदावर पूर्ण अंध व्यक्तीची नियुक्ती
करण्याबाबत.

महाराष्ट्र शासन

सामाजिक न्याय व विशेष सहाय्य विभाग
शासन निर्णय क्रमांक:अपंग-२००६/प्र.क्र.१०५/सुधार-३
मंत्रालय विस्तार भवन, मुंबई-४०० ०३२.
दिनांक: १८ जून, २००७.

बाचा:- सामाजिक न्याय व विशेष सहाय्य विभाग, परिपत्रक क्रमांक: अपंग-२००६/
प्र.क्र.१०५ /सुधार-३, दिनांक ३ नोव्हेंबर, २००६.

शासन निर्णय:- अपंगांसाठी सुयोग्य ठरविण्यात आलेल्या अंधांच्या सर्व प्रवर्गासाठी विहित केलेल्या पदांवर पूर्ण अंध व्यक्ती नियुक्त करण्याबाबत विभागाच्या दिनांक ३ नोव्हेंबर, २००६ चे परिपत्रक अधिक्रमीत करण्यात येत आहे.

२. अपंग व्यक्ती अधिनियम १९९५ मधील तरतूदीनुसार व मा. उच्च न्यायालयात दाखल करण्यात आलेल्या जनहित याचिका क्र.७०/२००२ व १२९/२००३ च्या संदर्भात मा. उच्च न्यायालयाने दिलेल्या आदेशानुसार सर्व मंत्रालयीन प्रशासकीय विभागांना त्यांचे अधिपत्याखाली असलेल्या अपंगांच्या अनुशेष तातडीने भरण्याच्या सूचना यापूर्वी वेळोवेळी देण्यात आलेल्या आहेत. या संदर्भात अंधांच्या सर्व प्रवर्गासाठी (टोटल ब्लाइंड / लो-व्हीजन / पार्श्वी साईटेड) विहित करण्यात आलेल्या अनुशेषाच्या जागांवर पूर्णतः अंध व्यक्ती डावलून केवळ लो-व्हीजन किंवा पार्श्वी साईटेड या प्रकारच्या अंध व्यक्तीची नियुक्ती केली जात असल्याचे शासनाच्या निदर्शनास आले आहे. तसेच दिनांक १७.५.२००७ रोजी अपंगांच्या सुयोग्य पदनिश्चिती करण्यासाठी पुनर्रचित तज्ञ समितीच्या बैठकीमध्ये घेण्यात आलेल्या निर्णयानुसार पूर्णतः अंध व्यक्तींवर होणारा अन्याय टाळण्याच्या दृष्टीने सर्व नियुक्ती प्राधिका-यांना अशा सूचना देण्यात येत आहेत की, जी पदे अंधांच्या वर नमूद केलेल्या सर्व प्रवर्गांसाठी सुयोग्य ठरविण्यात आली असतील अशा पदांवर नियुक्ती देतांना अंध अपंगांमध्ये गुणवत्ता प्रथम व अपंगत्वाची अधिक टक्केवारी याला प्रथम प्राधान्य देण्यात यावे.

महाराष्ट्राचे राज्यपाल यांच्या आदेशानुसार व नांवाने,



(अ. मा. आग्राम)

अवर सचिव, महाराष्ट्र शासन.

प्रति,

अपर मुख्य सचिव / प्रधान सचिव / सचिव,

सर्व मंत्रालयीन प्रशासकीय विभाग,

त्यांना विनंती करण्यात येते की, सदर शासन निर्णय त्यांच्या अधिकार क्षेत्रातील सर्व नियुक्ती प्राधिका-यांच्या निदर्शनास आणण्यात यावे.

सर्व जिल्हाधिकारी,

मुख्य कार्यकारी अधिकारी, सर्व जिल्हा परिषद,

आयुक्त, अपंग कल्याण, महाराष्ट्र राज्य, पुणे,

सर्व समाजकल्याण अधिकारी, जिल्हा परिषद,

सर्व सेवायोजन अधिकारी, जिल्हा सेवायोजन केंद्रे,

सामाजिक न्याय विभागातील सर्व कार्यासने,

निवड नस्ती, का-सुधार-३.